

॥ ఓం నమో వేంకటేశాయ ॥

09.07.2023 - ఆదివారము (7వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషద్భుగ్గోచరాయాధ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ-బుద్ధ ముక్త-స్వభావస్య-లీలా గృహీత
విగ్రహస్య-శ్రీ పద్మావతీ జానేః-అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర-మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం
శ్రీవ్యాససూతశుకశౌనక వందితేయం ।
సద్భక్తియోగమతిసాధన సాధికేయం
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమస్కంధః

అథ శ్రీమద్భాగవతే పారమహంస్యాం సంహితాయాం ద్వితీయోఽధ్యాయః

॥ వ్యాస ఉవాచ॥

ఇతి సంప్రశ్న సంహృష్టో విప్రాణాం రౌమహర్షణిః ।
ప్రతిపూజ్య వచస్తేషాం ప్రవక్తుముపచక్రమే ।

॥ 2-1॥2

॥ సూత ఉవాచ॥

యం ప్రవ్రజంతమనుపేతమపేతకృత్యమ్
ద్వైపాయనో విరహకాతర ఆజుహావ ।
పుత్రేతి తన్మయతయా తరవోఽభినేదుః
తం సర్వభూతహృదయం మునిమానతోఽస్మి ।

॥ 2-2॥

యస్వానుభావమఖిలశ్రుతిసారమేకమ్
అధ్యాత్మదీపమతితీరషతాం తమోన్లమ్ ।
సంసారిణాం కరుణయాహ పురాణగుహ్యం
తం వ్యాససూనుముపయామి గురుం మునీనామ్ ।

॥ 2-3 ॥

నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయముదీరయేత్ ।

॥ 2-4 ॥

మునయస్సాధు పృష్టోఽహం భవద్భిర్లోకమంగలమ్ ।
యత్కృతః కృష్ణసంప్రశ్నో యేనాత్మా సుప్రసీదతి ।

॥ 2-5 ॥

స వై పుంసాం పరో ధర్మో యతో భక్తిరథోక్షజే ।
అహైతుక్యప్రతిహతా యయాత్మా సంప్రసీదతి ।

॥ 2-6 ॥

వాసుదేవే భగవతి భక్తియోగః ప్రయోజితః ।
జనయత్యాశు వైరాగ్యం జ్ఞానం చ యదహైతుకమ్ ।

॥ 2-7 ॥

ధర్మః స్వనుస్థితః పుంసాం విష్వక్సేనకథాసు యః ।
నోత్పాదయేద్యది రతిం శ్రమ ఏవ హి కేవలమ్ ।

॥ 2-8 ॥

ఏవం ప్రసన్నమనసో భగవద్భక్తియోగతః ।
భగవత్తత్త్వవిజ్ఞానం ముక్తసంగస్య జాయతే ॥ 2-21 ॥

భిద్యతే హృదయగ్రంథిశ్చిద్యంతే సర్వసంశయాః ।
క్షీయంతే చాస్య కర్మాణి దృష్ట ఏవాత్మనీశ్వరే ॥ 2-22 ॥

అతో వై కవయో నిత్యం భక్తిం పరమయా ముదా ।
వాసుదేవే భగవతి కుర్వన్త్యాత్మప్రసాదనీమ్ ॥ 2-23 ॥

సత్త్వం రజస్తమ ఇతి ప్రకృతేర్గుణాస్తైః ।
యుక్తః పరః పురుష ఏక ఇహోస్య ధత్తే ।
స్థిత్యాదయే హరివిరించిహరేతి సంజ్ఞాః
శ్రేయాంసి తత్ర ఖలు సత్త్వతనోర్బుణాం స్యుః ॥ 2-24 ॥

పార్థివాద్దారుణో ధూమ స్తస్మాదగ్ని స్త్రయీమయః ।
తమసస్తు రజస్తస్మాత్సత్త్వం యద్బ్రహ్మదర్శనమ్ ॥ 2-25 ॥

భేజిరే మునయోఽథాగ్రే భగవన్తమధోక్షజమ్ ।
సత్త్వం విశుద్ధం క్షేమాయకల్పన్తే యేఽను తానిహ ॥ 2-26 ॥

ముముక్షవో ఘోరరూపాన్ హిత్వా భూతపతీనథ ।
నారాయణకలాః శాంతా భజన్తి హ్యనసూయవః ॥ 2-27 ॥

రజస్తమఃప్రకృతయః సమశీలా భజన్తి వై ।
పితృభూతప్రజేశాదీన్ శ్రియైశ్వర్య ప్రజేప్సవః ॥ 2-28 ॥

వాసుదేవపరా వేదా వాసుదేవపరా మఖాః ।
వాసుదేవపరా యోగా వాసుదేవపరాః క్రియాః ॥ 2-29 ॥

వాసుదేవపరం జ్ఞానం వాసుదేవపరం తపః ।
వాసుదేవపరో ధర్మో వాసుదేవపరా గతిః ॥ 2-30 ॥

స ఏవేదం ససర్జాగ్రే భగవానాత్మమాయయా ।
సదసద్రూపయా చాసౌ గుణమయ్యాఽగుణో విభుః ॥ 2-31 ॥

తయా విలసితేష్వేషు గుణేషు గుణవానివ ।

అన్తః ప్రవిష్టః ఆభాతి విజ్ఞానేన విజృంభితః ।

॥ 2-32 ॥

యథా హ్యవహితో వస్నిర్దారుష్వేకః స్వయోనిషు ।

నానేవ భాతి విశ్వాత్మా భూతేషు చ తథా పుమాన్ ।

॥ 2-33 ॥

అసౌ గుణమయైర్భావైర్భూతసూక్ష్మేంద్రియాత్మభిః ।

స్వనిర్మితేషు నిర్విష్టో భుంక్తే భూతేషు తద్గుణాన్ ।

॥ 2-34 ॥

భావయత్యేష సత్త్వేన లోకాన్ వై లోకభావనః ।

లీలావతారానురతో దేవతిర్యజ్జరాదిషు ।

॥ 2-35 ॥

ఇతి శ్రీమద్భాగవతే పారమహంసాం సంహితాయాం త్వితీయోఽధ్యాయః

----- సంకీర్తన -----

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
